

# TEZĂUR LITURGIC

3 MAI

# PARACLISUL SF. MUCENICI TIMOTEI ȘI MAVRA DE LA THEBAIDA



ATENA, 2020



# 3 ΜΑΙΟΥ ΤΙΜΟΘΕΟΥ & ΜΑΥΡΑΣ ΜΑΡΤΥΡΩΝ ΠΑΡΑΚΛΗΣΙΣ

Ὁ Ἱερεὺς ἄρχεται τῆς Παρακλήσεως μετὰ τὴν  
δοξολογικὴν ἐκφώνησιν:

*Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς  
τοὺς αἰῶνας τῶν αἰώνων.*

Ὁ χορὸς: *Ἀμήν.*

Ἦ μὴ ὑπάρχοντος Ἱερέως, ἡμεῖς τό:

*Δι' εὐχῶν τῶν Ἁγίων Πατέρων ἡμῶν, Κύριε Ἰησοῦ  
Χριστέ ὁ Θεός, ἐλέησον καὶ σῶσον ἡμᾶς, Ἀμήν.*

*Ψαλμὸς ρμβ' (142).*

Καὶ εὐθύς ψάλλεται τετράκις ἐξ' ὑπαμοιβῆς, μετὰ  
τῶν οἰκείων στίχων:

*Θεὸς Κύριος καὶ ἐπέφανεν ἡμῖν, εὐλογημένος ὁ  
ἐρχόμενος ἐν ὀνόματι Κυρίου.*

Στίχ. α'. *Ἐξομολογεῖσθε τῷ Κυρίῳ ὅτι ἀγαθός, ὅτι εἰς  
τὸν αἰῶνα τὸ ἔλεος Αὐτοῦ.*

Στίχ. β'. *Πάντα τὰ ἔθνη ἐκύκλωσάν με καὶ τὸ  
ὄνομα Κυρίου ἠμυνάμην αὐτούς.*

Στίχ. γ'. *Παρά Κυρίου ἐγένετο αὕτη καὶ ἔστι  
θαυμαστὴ ἐν ὀφθαλμοῖς ἡμῶν.*

*Εἶτα τὸ τροπάριον.*

*Ἦχος δ'. Ὁ ὑψωθείς ἐν τῷ Σταυρῷ.*

Ὡς Ἀθλοφόροι εὐκλεεῖς τοῦ Σωτῆρος,  
θαυματοργεῖτε παραδόξως ἐν κόσμῳ καὶ πειρασμῶν  
τόν ζόφον διαλύετε· ὅθεν τοὺς προστρέχοντας, τῇ  
σεπτῇ ὑμῶν σκέπη, Ἄγιε Τιμόθεε, καὶ θεόληπτε  
Μαύρα, τῶν ἐν τῷ βίῳ ρύσασθε δεινῶν καὶ  
πολυτρόπων σκανδάλων καὶ θλίψεων.

*Δόξα. Καὶ νῦν. Θεοτοκίου.*

Οὐ σιωπήσομέν ποτε Θεοτόκε, τὰς δυναστείας Σου  
λαλεῖν οἱ ἀνάξιοι, εἰμὴ γὰρ Σὺ προΐστασο  
πρεσβεύουσα, τίς ἡμᾶς ἐρρύσατο ἐκ τοσοῦτων  
κινδύνων; Τίς δὲ διεφύλαξεν, ἕως νῦν ἐλευθέρους;  
Οὐκ ἀποστῶμεν Δέσποινα ἐκ Σοῦ, Σοὺς γὰρ δούλους  
σώζεις αἰεὶ, ἐκ παντοίων δεινῶν.

*Ψαλμός ν' (50).*

Εἶτα ὁ Κανὼν, οὗ ἡ ἀκροστιχίς: *Ἀθλητῶν δυάς, ἡμᾶς  
φρουρεῖτε.*

*ᾠδὴ α'. Ἦχος πλ. Δ'. Ὑγρὰν διοδεύσας.*

Ἁγίων Μαρτύρων ἡ ξυνωρίς, Τριάδα τὴν θείαν,  
ἱκετεύσατε ἕκτενῶς, Τιμόθεε μάκαρ σὺν τῇ Μαύρα,  
πάσης ρυσθῆναι ἡμᾶς περιστάσεως.

Θαυμάτων, πηγάζοντας δωρεάς, Τιμόθεε μάκαρ,  
καὶ ἡ Μαύρα ἡ εὐκλεής, ψυχῶν καὶ σωμάτων  
ἀσθενείας, τῇ ἐπισκέψει ὑμῶν θεραπεύετε.

Λαμπόμενοι αἴγλη τῆ θεϊκῆ, παθῶν τήν ὁμίχλην, διαλύετε ὀλικῶς τῶν πίσει καί πόθῳ προσιόντων, ἐν τῷ ναῷ ὑμῶν Ἄγιοι Μάρτυρες.

*Θεοτοκίου.*

Ἡλίου τῆς δόξης ἀνατολή, Κεχαριτωμένη, παντευλόγητε Μαριάμ, τήν ἐσκοτισμένην μου καρδίαν, τῷ φωτισμῷ τῆς σῆς χάριτος λάμπρυνον.

*Ῥδὴ γ'. Οὐρανίας ἀψίδος.*

Τῶν δαιμόνων τὰ θράση, τὰ καθ' ἡμῶν θραύσατε, καί τῶν πειρασμῶν τὰς ἐφόδους, ἐναποκρούσασθε Μάρτυς Τιμόθεε, καί θεοδόξαστε Μαύρα καί ζώην ἀτάραχον ἡμῖν βραβεύσατε.

Ὡς λαβόντες τήν χάριν, παρά Χριστοῦ Ἄγιοι, πάντοτε πληροῦν τὰς αἰτήσεις, πιστῶν ταχύτατα, ἡμῶν προΐστασθε, πάση τοῦ βίου ἀνάγκη πειρασμῶν ἐξαίροντες, τοὺς κινδυνεύοντας.

Νοσημάτων τήν φλόγαν, καί τῶν παθῶν καύσωνα, δρόσῳ τῆς θερμῆς σου πρεσβείας, καί ἀντιλήψεως σβέσον δεόμεθα, Μαύρα Χριστοῦ Ἄθλοφόρε, ἐκ τῶν προσιόντων σοι ψυχῆς θερμότητι.

*Θεοτοκίου.*

Διὰ σπλάχνα ἐλέους, σωματωθεῖς Ἄχραντε, ὁ τό εἶναι πᾶσι παρέχων, δι' ἀγαθότητα ἐκ τῶν αἱμάτων σου, καταφυγὴν σε καί σκέπην κόσμου ἀπειργάσατο, μόνη Πανύμνητε.

Διάσωσον των Ἀθλητῶν συζυγία δεδοξασμένη,  
παντός κινδύνου καὶ πάσης βλάβης καὶ θλίψεως,  
τούς εὐλαβῶς προσιόντας ὑμῶν τῇ σκέπῃ.

Ἐπίβλεπον, ἐν εὐμενείᾳ πανύμνητε Θεοτόκε, ἐπὶ  
τὴν ἐμὴν καλεπὴν τοῦ σώματος κάκωσιν, καὶ ἴασαι τῆς  
ψυχῆς μου τὸ ἄλγος.

*Κάθισμα. Ἦχος β'. Πρεσβεία θερμῆ.*

Προστάται ἡμῶν καὶ φύλακες καὶ ἔφοροι καὶ  
πρέσβεις θερμοί, πρὸς Κύριον ὑπάρχοντες, Μαύρα  
θεομακάριστε, καὶ Τιμόθεε Μάρτυς ἀήτητε, μὴ  
παύσησθε αἰεὶ δυσωπεῖν διδόναι ἡμῖν χάριν καὶ ἔλεος.

*ᾠδὴ δ'. Εἰσακήκοα Κύριε.*

Ἐπὲρ πάντων πρεσβεύσατε, τῶν καταφευγόντων  
ὑμῖν ἐκ πίστεως, Μάρτυς Μαύρα καὶ Τιμόθεε,  
ρύεσθαι παντοίων περιστάσεων.

Ἀσθενοῦσι τὴν ἴασιν, καὶ τοῖς θλιβομένοις τὴν  
ἀνακούφισιν, Μάρτυς Μαύρα καὶ Τιμόθεε, τῇ ὑμῶν  
πρεσβείᾳ χορηγήσατε.

Σωτηρίαν εὐρίσκομεν, τὴν κατὰ ψυχὴν καὶ σῶμα  
ἐκάστοτε, τῷ ναῷ ὑμῶν προστρέχοντες, Μαύρα καὶ  
Τιμόθεε ἀήτητοι.

*Θεοτοκίον.*

Ἦ Θεὸν τὸν φιλόανθρωπον, ἐξ ἀγνῆς νηδύος σου  
σωματώσασα Θεοτόκε, ἀειπαρθένε, τῆς σῆς  
εὐσπλαχνίας με ἀξίωσον.

*Ῥδὴ ε' . Φώτισον ἡμᾶς.*

Μάρτυρες Χριστοῦ, Ὁρθόδοξων ἀντιλήπτορες, τοὺς ζητοῦντας τὴν βοήθειαν ὑμῶν, ἀντιλήψεως αγίας ἀξιῶσατε.

Ἄλυπον ἡμῶν , τὴν ζωὴν καὶ ἀστασίαστον, ᾧ Τιμόθεε καὶ Μαύρα εὐκλεῆς, διασώζετε ὑμῶν τῇ θείᾳ χάριτι.

Σκέπην ἀσφαλῆ, ὑμᾶς ἔχον ἐπαγγάλεται, Ἡλιούπολις ἢ πόλις ἀηθῶς, ᾧ Τιμόθεε καὶ Μαύρα συμπαθέστατοι.

*Θεοτοκίον.*

Φύλαττε ἡμᾶς ἀσινεῖς Παρθένε Ἄχραντε, ἐκ ποικίλων προσβολῶν τοῦ πονηροῦ, τὴν ζωὴν ἡμῶν ἐνθέως κατευθύνουσα.

*Ῥδὴ στ' . Τὴν δέησιν.*

Ῥυσθῆναι, κακοπραγίας ἀπάσης, καὶ δεινῶν πειρατηρίων τοῦ βίου, τὸν ἀγαθὸν ἰκετεύσατε Λόγον, τοὺς τῷ ναῷ ὑμῶν πίστει προστρέχοντας, Τιμόθεε Μάρτυς Χριστοῦ, καὶ θεόληπτε Μαύρα πανεύφημε.

Οἱ νόσοις, καὶ συμφοραῖς καὶ ἀνάγκαις καὶ πικραῖς στενοχωρίαις τοῦ βίου, στενοχωρούμενοι μέχρι θανάτου, τὸν σὸν φωνοῦσιν ἐκ πίστεως ὄνομα, Μαύρα Μαρτύρων καλλονή, καὶ ταχέως λυτροῦνται τῶν θλίψεων.

Ἕμνοῦμεν ὑμῶν τοὺς θείους ἀγῶνας, καὶ κηρύττομεν θαυμάτων τὴν χάριν, καὶ τὴν θερμὴν προστασίαν καὶ σκέπην, Μαύρα θεόφρον καὶ θεῖε

Τιμόθεε ὅτι προστάται εὐμενεῖς, ἀληθῶς ἡμῖν ὤφθητε Ἅγιοι.

*Θεοτοκίου.*

Ῥανίσι, τῆς εὐσπλαχνίας σου Κόρη τὴν δεινῶς μεμολυσμένην ψυχὴν, τοῖς μολυσμοῖς τῶν ἀτόπων μου ἔργων, ὡς συμπαθῆς Θεοτόκε ἀπόπλυνον, καὶ δεῖξόν με δοῦλον Χριστοῦ, πειθαρχοῦντα τοῖς θείοις θελήμασι.

Διάσωσον τῶν Ἀθλητῶν συζυγία δεδοξασμένη, παντός κινδύνου καὶ πάσης βλάβης καὶ θλίψεως, τοὺς εὐλαβῶς προσιόντας ὑμῶν τῇ σκέπῃ.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρησίαν.

*Κουτάκιον. Ἦχος β'. Τοῖς τῶν αἱμάτων σου.*

Τῇ προστασίᾳ ἡμῶν καταφεύγοντες, Μαύρα θεόφρον καὶ θεῖε Τιμόθεε, ρυόμεθα πόνων καὶ θλίψεων, καὶ χαλεπῶν προσβολῶν τοῦ ἀλάστορος· πιστῶν γὰρ ἐστὲ ἀντιλήπτορες.

*Προκείμενον: Θαυμαστός ὁ Θεὸς ἐν τοῖς Ἅγίοις Αὐτοῦ.*

*Στ.: Τοῖς Ἅγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.*

*Εὐαγγέλιον. Ἐκ τοῦ κατὰ Λουκᾶν. Κεφ. 21: 12-19*

Εἶπεν ὁ Κύριος τοῖς ἑαυτοῦ Μαθηταῖς· Προσέχετε ἀπὸ τῶν ἀνθρώπων· ἐπιβαλοῦσι γὰρ ἐφ' ὑμᾶς τὰς

χειρας αὐτῶν, καὶ διώξουσι, παραδιδόντες εἰς συναγωγὰς καὶ φυλακάς, ἀγομένους ἐπὶ βασιλεῖς καὶ ἡγεμόνας, ἕνεκεν τοῦ ὀνόματός μου· ἀποβήσεται δὲ ὑμῖν εἰς μαρτύριον. Θέσθε οὖν εἰς τὰς καρδίας ὑμῶν, μὴ προμελετᾶν ἀπολογηθῆναι· ἐγὼ γὰρ δώσω ὑμῖν στόμα καὶ σοφίαν, ἣ οὐ δυνήσονται ἀντειπεῖν οὐδὲ ἀντισητῆναι πάντες οἱ ἀντικείμενοι ὑμῖν.

Παραδοθήσεσθε δὲ καὶ ὑπὸ γονέων, καὶ συγγενῶν, καὶ φίλων, καὶ ἀδελφῶν· καὶ θανατώσουσιν ἐξ ὑμῶν, καὶ ἔσεσθε μισούμενοι ὑπὸ πάντων διὰ τὸ ὄνομά μου· καὶ θριξ ἐκ τῆς κεφαλῆς ὑμῶν οὐ μὴ ἀπόληται· ἐν τῇ ὑπομονῇ ὑμῶν κτήσασθε τὰς ψυχὰς ὑμῶν.

*Δόξα: Ταῖς τῶν Ἀθλοφόρων...*

*Καὶ νῦν: Ταῖς τῆς Θεοτόκου...*

Προσόμοιον. Ἦχος πλ. β'. Ὅλην ἀποθέμενοι.

Στ.: Ἐλεῆμον, ἐλέησόν με ὁ Θεός...

Ζεῦγος Θεοτίμητον, τῶν εὐκλεῶν Ἀθλοφόρων, Ἄγιε Τιμόθεε, καὶ Μαύρα θεόσοφε, καὶ πανεύφημε, τὴν ἡμῶν δέησιν, εὐμενῶς δέξασθε, καὶ ἀπάντων τὰ αἰτήματα, ἡμῶν πληρώσατε, ταῖς ὑμῶν ἀγίαις δεήσεσι, παραπτωμάτων ἄφεσιν, καὶ ὑγείαν πᾶσι παρέχοντες, καὶ πάσης ὀδύνης, καὶ μάστιγος καὶ λύπης καὶ οργῆς, ἀπαλλαγὴν ἐξαιτούμενοι, οἷα συμπαθέστατοι.

*Ὁδὴ ζ'. Οἱ ἐκ τῆς Ἰουδαίας.*

Εὐπραγίαν ἐν βίῳ καὶ εἰρήνην τελείαν καὶ θεῖον ἔλεος, Τιμόθεε τρισμάκαρ, καὶ Μαύρα πανολβία, τοῖς βοῶσιν αἰτήσασθε· ὁ τῶν Πατέρων ἡμῶν Θεὸς εὐλογητὸς εἶ.

Ἰαμάτων τὴν χάριν, Θεοδόξαστε Μαύρα ἀπλοῦσα πάντοτε, δαιμόνων ἐπηρείας, τοὺς πάσχοντας λυτροῦσαι, καὶ ὑγείαν τοῖς χρήζουσι, τῇ σῆ θερμῇ ἀρωγῇ, παρέχεις παραδόξως

Τοὺς δεινῶς τρυχομένους, καλεπαῖς δυσχερείαις καὶ ἀρρώσθημασι, λυτρώσασθε ταχέως, ὑμῶν τῇ ἀντιλήψει, πανασίδιμοι Μάρτυρες, τῶν συνεχόντων κακῶν, ὡς τῶν πιστῶν προστάται.

*Θεοτοκίον.*

Ἐξ ἀκράντου σου μήτρας, προελθὼν ἀπορρήτως Χριστὸς ὁ Κύριος, προστάτιν σε ἀπάντων, ἀνέδειξε Παρθένε, τῶν πιστῶς ἐκβοώντων σοι· χαῖρε ἡ σκέπη ἡμῶν, ἀγνή Θεογεννήτορ.

*Ὁδὴ η'. Τὸν Βασιλέα.*

Ἡλιούπολις, ὑμᾶς ἡ κώμη γεραίρει, ἀντιλήψεως ὑμῶν τὰς χορηγίας, πίστει καρπουμένη, Τιμόθεε καὶ Μαύρα.

Ἐξ ἐπηρείας, τῶν ἀκαθάρτων πνευμάτων, ἀπαλλάξασθε ὑμῶν τῇ προστασίᾳ, τοὺς ὑμᾶς τιμῶντας Τιμόθεε καὶ Μαύρα.

Ῥῶσιν τελείαν, οἱ εὐλαβῶς προσίοντες, τῷ ναῷ ὑμῶν καρπούμενοι υμνοῦσιν, ὑμῶν τοῦς ἀγῶνας, Τιμόθεε και Μαύρα.

*Θεοτοκίου.*

Ἀδιαφθόρως, τον Θεόν Λόγον τεκοῦσα, τήν φθαρεῖσάν μου ψυχὴν τῇ ἁμαρτία, ἴασαι Παρθένε, τῇ σῇ ἐπίστασία.

*Ῥδὴ θ' . Κυρίως Θεοτόκου.*

Σωτήριον λιμένα, τόν ναόν πλουτοῦντες, ὑμῶν ὧ Μαύρα και θεῖε Τιμόθεε, τρικυμιῶν τῶν τοῦ βίου ἀπολυτρούμεθα.

Ἰάσεις χορηγοῦσα, Μαύρα Ἀθληφόρε, τοῦς ασθενείαις και πόνοις στενάζοντας, τῆς ποθητῆς θεραπείας Μάρτυς ἀξίωσον.

Μαρτύρων συζυγία, Τιμόθεε θεῖε, και θεοδόξαστε Μαύρα τηρήσατε, τῷ τῆς ἀγάπης συνδέσμῳ ἡμᾶς και πίστεως.

Οἱ πᾶσαν καθελόντες, τοῦ ἐχθροῦ τήν πλάνην, Μαύρα θεόφρον και θεῖε Τιμόθεε, ἡμᾶς συντριβεῖν τὰ κέντρα αυτοῦ σθενώσατε.

*Θεοτοκίου.*

Ἵπέραγνε Μαρία, Κεχαριτωμένη, τήν μιανθεῖσαν καρδίαν μου τοῖς πάθεσι, τῇ ρυπτικῇ σου πρεσβείᾳ πλῆνον και σῶσόν με.

## *Μεγαλυνάρια.*

Ἄξιόν ἐστιν ὡς ἀληθῶς, μακαρίζειν Σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον Σέ μεγαλύνομεν.

Ζεῦγος τῶν Μαρτύρων θεοειδές, οἱ ὁμοφροσύνῃ, ἐναθλησαντες ἱερᾷ Τιμόθεε μάκαρ, καὶ Μαύρα τρισολβία, ἡμᾶς ἐν ὁμονοίᾳ διατηρήσατε.

Ἄθλησιν ἀνύσαντες ἱεράν, ἄθλοις πολυτρόποις καὶ ἀγῶσι μαρτυρικοῖς, πίστεως ἀγίας, ἐδείξατε τὴν δόξαν, Τιμόθεε καὶ ἀξιοθαύμαστοι.

Χαίρετε Μαρτύρων ἢ καλλονή, χαίρετε θαυμάτων, οἱ πηγάζοντες δωρεάς, Τιμόθεε θεῖε, καὶ Μαύρα μακαρία, καὶ τοὺς πιστοὺς κινδύνων πολλῶν λυτρούμενοι.

Σύμμορφοι ὠράθητε ἀληθῶς τῶν παθῶν Κυρίου, ἠλωθέντες ἐν τῷ Σταυρῷ, Τιμόθεε θεῖε καὶ Μαύρα τρισόλβια· διό τῆς ἀθανάτου, δόξης ἐτύχετε.

Τοὺς ἐν τῷ ἀγίῳ ὑμῶν ναῷ, πίστει προσιόντας, διασώζετε ἀβλαβεῖς, Τιμόθεε Μάρτυς, καὶ Μαύρα πανολβία, ἐκ πάσης ἐπηρείας τοῦ παναλάστρορος.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἢ δωδεκάς, οἱ Ἅγιοι Πάντες μετὰ τῆς Θεοτόκου, ποιήσατε πρεσβείαν εἰς τὸ σωθῆναι ἡμᾶς.

*Τὸ Τρισάγιον καὶ τὰ Τροπάρια ταῦτα. Ἦχος πλ. β'.*

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἱκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

*Δόξα Πατρί...*

Κύριε ἐλέησον ἡμᾶς, ἐπὶ Σοὶ γὰρ πεποιθήαμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἄλλ' ἐπίβλεπον καὶ νῦν ὡς εὐσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

*Καὶ νῦν...*

Τῆς εὐσπλαχνίας τὴν πύλην ἄνοιξον ἡμῖν, εὐλογημένη Θεοτόκε, ἐλπίζοντες εἰς Σέ μὴ ἀστοχήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

*Εἶτα ὁ Ἱερεὺς, τὴν Ἐκτενῆ Δέησιν, ἡμῶν ψαλλόντων τὸ λιτανευτικόν· Κύριε ἐλέησον. Ὑπὸ τοῦ Ἱερέως Ἀπόλυσις. Καὶ τῶν Χριστιανῶν ἀσπαζομένων τὴν Εἰκόνα καὶ χρισμένων δι' ἀγίου ἐλαίου, ψάλλονται τὰ παρόντα Τροπάρια: Ἦχος β'. Ὅτε ἐκ τοῦ ξύλου.*

Ζεῦγος τῶν Μαρτύρων ἐκλεκτὸν, ἔνδοξε Τιμόθεε θεῖε, καὶ Μαύρα νύμφη Χριστοῦ, οἱ καταπαλαίσαντες, ἐχθρῶν τὴν δύναμιν, καὶ θαυμάτων δυνάμεσι, λαμπρῶς δοξασθέντες, ρύσασθε δεόμεθα, ὡς συμπαθέστατοι, πάσης συμφορᾶς καὶ ἀνάγκης, καὶ ἐπηρειῶν τοῦ Βελίαρ, τοὺς ἡμᾶς καλοῦντας εἰς βοήθειαν.

Δέσποινα πρόσδεξαι τὰς δεήσεις τῶν δούλων Σου,  
καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.  
Τὴν πᾶσαν ἐλπίδα μου εἰς Σὲ ἀνατίθημι, Μῆτερ τοῦ  
Θεοῦ, φύλαξόν με ὑπὸ τὴν σκέπην Σου.

*Δι' εὐχῶν.*

